

## الاستفتاء

دارالافتاء، جامعہ دارالعلوم کراچی

## ازالہ عیب اور زینت کے لئے رانج "کاسمیٹک ٹریٹمنٹ" کا شرعی حکم

محترم جناب حضرت مفتی صاحب زید مجدکم  
السلام علیکم ورحمۃ اللہ وبرکاتہ!

۲۱۔ تھیریوں کے خاتمے کے لئے ڈرمل فلر (dermal fillers) کا استعمال جائز ہے یا نہیں؟ اس مقصد کے لئے سرجیکل اور نان سرجیکل ٹریٹمنٹ کا شرعی حکم ایک ہے یا ان دونوں میں فرق ہے؟

۲۳۔ تغیر لخلق اللہ کن صورتوں کو مانا جائے گا؟ بعض حضرات نے لکھا ہے کہ جس صورت معتاد پر اللہ تعالیٰ نے انسان کو پیدا کیا ہے، اس میں تبدیلی تغیر لخلق اللہ ہے، سوال یہ ہے کہ صورت معتاد کے دائرے میں کیا چیزیں داخل ہیں؟

۵۔ ڈرمل فلر کے اجزائے ترکیبی کا حکم کیا ہے؟ نیز اگر اپنے جسم سے چربی نکال کر زینت کے لئے اس کا مخلول تیار کر کے استعمال کیا جائے تو اس کا کیا حکم ہے؟

۶۔ چھاتی کے متعلق ازالہ عیب اور زینت کی رانج کا سمیٹک ٹریٹمنٹ "بریٹ انٹ"

(breast lift) کا کیا حکم ہے؟ نیز اس کے اجزائے تزئین کا حکم بھی بتائیں۔

۷۔ زینت اور ازالہ عیب کے لئے بوٹوکس (botox) کے انجکشن لگوانے کا کیا حکم ہے؟ جس میں ایک زہریلا مادہ استعمال ہوتا ہے، اس کے منظر ہونے یا نہ ہونے میں کس کے قول کا اعتبار ہوگا؟

۸۔ ناک کے متعلق ازالہ عیب اور زینت کی رانج کاسمیٹک ٹریٹمنٹ "نوز جوب" (nose job) کا کیا حکم ہے؟ کتاب "پلاسٹک سرجری: فقہ اسلامی کی روشنی میں" کے مطالعہ سے یہ بات سمجھ میں آتی ہے کہ محض زینت کے لئے ریٹینو پلاسٹی جائز نہیں، کیا ازالہ عیب کے لئے بھی یہ طریقہ جائز ہے یا نہیں؟

۹۔ جھریوں کے ازالہ کے لئے ڈرما بریشن (dermabrasion) اور دیگر جدید طریقوں مثلاً: laser skin resurfacing، chemical peel اور micro demabrasion وغیرہ کا کیا حکم ہے، جن میں مختلف طریقوں سے جلد کی بیرونی تہہ ہٹائی جاتی ہے؟

۱۰۔ اگر جسم گدوانے (tattoos) سے اس کے اثرات ایسے ہوں جن کو ہٹانا ممکن ہو، تو اس صورت میں زینت کے لئے جسم گدوانا کیسا ہے؟ نیز اس صورت میں جسم گدوانے کے بعد ان کے اثرات کو ہٹانا ضروری ہے یا نہیں؟

۱۱۔ لیزر ٹریٹمنٹ (laser treatment) کا شرعی حکم بتائیں؟

۱۲۔ رنگ گورا کرنے کے لئے ایک خاص قسم کے انجکشن (skin whitening injections) لگوائے جاتے ہیں، جن کے مضر اثرات بھی ہیں، اور ان سے تکلیف بھی ہوتی ہے، حتیٰ کہ جلد کو سن کرنا پڑتا ہے، ان کا کیا حکم ہے؟ اگر یہ جائز نہیں تو ان میں اور رنگ گورا کرنے والی کزیم میں کیا فرق ہے؟

۱۳۔ زینت کے لئے ایسا طریقہ اختیار کرنا کیسا ہے، جس میں جسمانی تکلیف ہو؟

۱۴۔ سویوں پر مشتمل آلہ (microbalading) سے بھنویں زخمی کر کے ان میں رنگ بھرنا "وشم" کے حکم میں ہے یا نہیں؟

۱۵۔ زینت کے لئے جسم کے مختلف حصے چمیدوانا (piercing) جائز ہے یا نہیں؟

۱۶۔ انجکشن کے ذریعہ جسم میں داخل کی جانے والی چیز انسانی یا حیوانی پلازما ہو، تو اس کا انجکشن

لگو انا کیسا ہے؟

۱۷۔ زینت کے جن طریقوں کا آغاز کفار سے ہوا ہو، وہ طریقے جب مسلمانوں میں عام ہو جائیں تو ان کو اختیار کرنا جائز ہوگا یا نہیں؟

(یہ سوال کا خلاصہ ہے اصل سوال فتویٰ کے ساتھ دارالافتاء کے ریکارڈ میں محفوظ ہے)

### بسم اللہ الرحمن الرحیم الجواب حامداً ومصلیاً

ازالہ عیب اور زینت کے لیے رائج ٹریٹمنٹ (کاسمیٹک ٹریٹمنٹ) کے مختلف طریقوں کے متعلق، سوالات کے ساتھ منسلک معلومات کا مطالعہ کیا گیا، نیز اس حوالہ سے مزید معلومات کے لیے ماہرین کی تحریروں کی طرف مراجعت کی گئی، ان معلومات کی روشنی میں سوالات کے جواب عرض کیے جائیں گے، لیکن اس سے پہلے درج ذیل مقدمات ملاحظہ فرمائیں!

۱۔ شرعاً علاج، ازالہ عیب اور زینت اختیار کرنا فی نفسہ جائز ہے۔ البتہ اس میں یہ تفصیل ہے کہ علاج اور ازالہ عیب کے لیے جسم میں کانٹ چھانٹ یا دائمی تبدیلی چند شرائط کے ساتھ جائز ہے (للضرورة أو الحاجة)، جبکہ زینت کی خاطر جسم میں کانٹ چھانٹ یا دائمی تبدیلی جائز نہیں ہے، (لما فید من الإهانة و التفسیر لخلق اللہ بدون الحاجة)۔ (تفصیل لئے دیکھیے: جواہر الفقہ ۴۶۷ اور فتاویٰ عثمانی (۴/۲۲۳)۔

۲۔ آج کل علاج، ازالہ عیب اور زینت کے لئے، جسم میں کی جانے والی تبدیلیوں کی خاطر رائج، کاسمیٹک ٹریٹمنٹ کی بنیادی طور پر دو قسمیں ہیں: سرجیکل ٹریٹمنٹ اور نان سرجیکل ٹریٹمنٹ۔ ان دونوں میں بنیادی فرق یہ ہے کہ سرجیکل ٹریٹمنٹ میں جسم میں کانٹ چھانٹ اور دائمی تبدیلی کی جاتی ہے، مثلاً: اس میں طبی آلات کے ذریعہ جسم کے کسی حصہ کو کاٹا یا جوڑا جاتا ہے، جس سے بالعموم جسم میں دائمی تبدیلی رونما ہوتی ہے، جبکہ نان سرجیکل ٹریٹمنٹ میں جسم میں کانٹ چھانٹ کی ضرورت پیش نہیں آتی، بلکہ انجکشن کے ذریعہ جلد کے تحت کیمیائی مواد داخل کیا جاتا ہے وغیرہ۔ عام طور سے اس سے جسم میں جو تبدیلی رونما ہوتی ہے، وہ عارضی ہوتی ہے۔

۱۳۔ مقدمہ نمبر (۱) میں مذکورہ تفصیل کے مطابق، علان اور ازالہ عیب کے لئے کاسمیٹک ٹریٹمنٹ کی مذکورہ دونوں صورتیں (سر جیکل اور نان سر جیکل) اختیار کرنا جائز ہیں، جبکہ زینت کے لیے سر جیکل ٹریٹمنٹ جائز نہیں ہے۔ البتہ زینت کے لیے نان سر جیکل ٹریٹمنٹ فی نفسہ جائز ہے، جبکہ اس میں کوئی اور شرعی خرابی، مثلاً: دھوکہ، کشف عورت، اسراف، تشبہ بالفساق، تشبہ بنجس آخر، تغیر لخلق اللہ اور ضرر وغیرہ نہ ہو، نیز ان میں جو کیمیاوی مواد استعمال کیا جاتا ہے، وہ نجس اور حرام نہ ہو۔

۱۴۔ بعض صورتوں میں ازالہ عیب اور زینت کے درمیان حد فاصل کا تعین مشکل ہو جاتا ہے۔ البتہ ان میں بنیادی فرق یہ ہے کہ جسم کی ایسی صورت جو انسان کی طبعی صورت کے خلاف ہو، جیسے: زائد انگلی، ناقص عضو، قبل از وقت بالوں کی سفیدی یا چہرے پر جھریوں کا ظہور وغیرہ، تو شرعاً ایسی صورت، عیب کے حکم میں ہے، اور اس صورت میں جسم کو طبعی حالت پر لانے کے لیے جو طریقہ اختیار کیا جائے گا، وہ ازالہ عیب کے حکم میں ہوگا۔ جبکہ طبعی صورت، مثلاً: طبعی رنگ یا طبعی عمر کے موافق جھریوں کا معتاد ظہور وغیرہ، شرعاً عیب کے حکم میں نہیں ہے، اس لیے ایسی طبعی صورت کو مزید نکھارنا، مثلاً: رنگ گورا کرنے کے لیے کوئی طریقہ اختیار کرنا، ازالہ عیب نہیں ہے، بلکہ یہ زینت کے تحت داخل ہے اور جائز ہے۔

سنن ابی داؤد (۷۸/۴)

عن ابن عباس. قال: لعنت الواصلة، والمستوصلة، والنامصة، والمتنمصة، والواشمة، والمستوشمة، من غير داء

شرح النووی علی مسلم (۱۹۲/۱۴)

(لکل داء دواء فإذا أصيب دواء براء بإذن الله) فهذا فيه بيان واضح لأنه قد علم أن الأطباء يقولون المرض هو خروج الجسم عن المجرى الطبيعي والمداواة رده إليه وحفظ الصحة بقاؤه عليه فحفظنا يكون بإصلاح الأغذية وغيرها ورده يكون بالموافق من الأدوية المضادة للمرض

الفتاوى العالمكبرية = الفتاوى الهندية (۳۶۰ / ۵):

لا بأس بقطع العضو إن وقعت فيه الآكلة لئلا تسرى كذا في السراجية

لا بأس بقطع اليد من الأكلة وشق البطن لما فيه كذا في المانتقط. إذا أراد الرجل أن يقطع إصبعاً زائدة أو شيئاً آخر قال نصير - رحمه الله تعالى - إن كان الغالب على من قطع مثل ذلك الهلاك فإنه لا يفعل وإن كان الغالب هو النجاة فهو في سعة من ذلك رجل أو امرأة قطع الإصبع الزائدة من ولده قال بعضهم لا يضمن ولهما ولاية المعالجة وهو المختار ولو فعل ذلك غير الأب والأم فهلك كان ضامناً والأب والأم إنسا يملكان ذلك إذا كان لا يخاف التعدي والوهن في اليد كذا في الظهيرية .

من له سلعة زائدة يريد قطعها إن كان الغالب الهلاك فلا يفعل وإلا فلا بأس به كذا في خزانة المفتين . جراح اشترى جارية رتقاء فله شق الرتق وإن ألت كذا في القنية . ولا بأس بشق المثانة إذا كانت فيها حصاة وفي الكيسانيات في الجراحات المخوفة والقروح العظيمة والحصاة الواقعة في المثانة ونحوها إن قيل قد ينجو وقد يموت أو ينجو ولا يموت يعالج وإن قيل لا ينجو أصلاً لا يداوى بل يترك كذا في الظهيرية

الدر المختار وحاشية ابن عابدين (رد المحتار) (۳۸۳/۶)

(قوله سواء كان شعرها أو شعر غيرها) لما فيه من التزوير كما يظهر مما يأتي وفي شعر غيرها انتفاع بجزء آدمي أيضاً: لكن في التارخانية، وإذا وصلت المرأة شعر غيرها بشعرها فهو مكروه، وإنما الرخصة في غير شعر بني آدم تتخذ المرأة لتزيد في قرونها، وهو مروى عن أبي يوسف، وفي الخانية ولا بأس للمرأة أن تجعل في قرونها وذوائبها شيئاً من الوبر

اس تمہید کے بعد سوالات کے جواب درج ذیل ہیں:

(۲۱)۔۔۔ سوال میں مذکورہ طریقہ ڈرمل فیلر (Dermal Filler) کے مطالعہ سے معلوم ہوا کہ اس میں انجکشن کے ذریعہ کیمیاوی مادہ جلد میں داخل کر کے، عارضی طور پر زینت کے لیے، یا ڈھلتی عمر کے اثرات کو ختم یا کم کرنے کے لیے، جھریوں کا ازالہ کیا جاتا ہے، جس سے چہرے اور دیگر اعضاء کی جلد خوب صورت اور جوان نظر آتی ہے۔ اسی طرح اس میں ناک اور ہونٹ وغیرہ کے غیب دار حصے میں انجکشن کے ذریعہ کیمیاوی مادہ داخل کر کے مناسب صورت دی جاتی ہے۔ اس کا حکم یہ ہے کہ چونکہ اس طریقہ سے جسم میں عارضی تبدیلی

رہنا ہوتی ہے، اس لیے ازالہ عیب یا زینت کے لیے ایسا طریقہ اختیار کرنا فی نفسہ جائز ہے، بشرطیکہ یہ طریقہ اوپر مقدمہ نمبر (۳) میں مذکورہ کسی شرعی خرابی پر مشتمل نہ ہو۔

(۴،۳)۔۔۔ تغیر خلق اللہ سے مراد یہ ہے کہ جسم میں ایسی تبدیلی کی جائے، جو دائمی ہو اور جسم کی طبعی صورت کے خلاف ہو۔ صورت معنوں کا مطلب بھی یہی ہے، مثلاً: پانچ انگلیوں میں سے ایک انگلی کاٹ ڈالنا، بھنویں نوچنا یا جسم کے کسی اور طبعی حصے کو دائمی تبدیلی کے ذریعہ بدل دینا۔ زینت کے لیے جسم میں ایسی تبدیلی کرنا ناجائز اور حرام ہے۔

ڈرمل فلر کی مذکورہ تفصیل کے مطابق، اس کے ذریعہ جسم میں جو تبدیلی کی جاتی ہے، چونکہ وہ عارضی ہوتی ہے، اس لئے ازالہ عیب اور زینت کے لیے اس کی گنجائش ہے، اور یہ تغیر خلق اللہ میں داخل نہیں ہے۔

تکملة فتح الملهم للشيخ محمد تقى العثمانى حفظه الله تعالى (۴/۱۶۹)

وقال القرطبي في تفسيره (۳۹۲/۵) " ثم قيل : هذا المنهى عنه إنما هو فيما يكون باقياً، لأنه من باب تغيير خلق الله تعالى، فأما ما لا يكون باقياً، كالكحل والتزيين به للنساء فقد أحازه العلماء مالك وغيره، وكرهه مالك للرجال، وأجاز مالك أيضاً أن نشى المرأة يديها بالحناء."

والحاصل: أن كل ما يفعل في الجسم من زيادة أو نقص من أجل الزينة بما يجعل الزيادة أو النقصان مستمرا مع الجسم وبما يبدو منه أنه كان في أصل الخلقة هكذا فإنه تلبس وتغيير منهى عنه. وأما ما تزينت به المرأة لزوجهما من تحمير الأيدي، أو الشفاه أو العارضين بما لا يلبس بأصل الخلقة، فإنه ليس داخل في النهي عند جمهور العلماء. وأما قطع الأصبع الزائدة ونحوها فإنه ليس تغيير الخلق لله، وإنه من قبيل إزالة عيب أو مرض، فأجازه أكثر العلماء خلافاً لبعضهم.

(۵)۔۔۔ ڈرمل فلر میں جو کیمیاوی اجزاء جلد کے اندر داخل کئے جاتے ہیں، ان میں عام طور پر کولاجن، Hyaluronic acid اور بعض دیگر اجزاء کا استعمال کیا جاتا ہے، ان اجزاء کا حکم ان کے ماخذ پر منحصر ہے، اگر ان کا ماخذ نباتات، یا ذبح شدہ حلال جانور ہے، تو فلر میں ان کا استعمال جائز ہے۔ تاہم اگر ان کا ماخذ مردار جانور، یا انسان ہو، تو زینت کے لئے فلر میں ان کا استعمال ناجائز ہے۔ اسی طرح اپنے ہی جسم کے کسی حصے سے چربی نکال کر اس کے اجزاء کا محلول تیار کر کے، زینت کے لیے فلر میں ان کا استعمال ناجائز

ہے۔ البتہ ازالہ میب کے لیے شرائط کے ساتھ اس کی گنجائش ہے۔ (تفصیل کے لئے ملاحظہ ہو: جواب الفتاویٰ / ۱۳۶ اور فتاویٰ عثمانی ۳/ ۲۲۳)

### بدائع الصنائع فی ترتیب الشرائع (۱۳۲/۵)

ولو سقط سنہ یکرہ أن یأخذ سن میت فی شدھا مکان الأولی بالإجماع و کذا یکرہ أن یعیّد تلك السن الساقطة مکانها عند أبی حنیفة ومحمد رحمہما اللہ ولكن یأخذ سن شاة ذکبة فی شدھا مکانها وقال أبو یوسف -رحمہ اللہ- لا بأس بسنہ ویکرہ سن غیرہ قال ولا یشبه سنہ من میت استحسن ذلك و بینہما عندی فصل ولكن لم یحضرنی (ووجه) الفصل له من وجہین أحدهما أن سن نفسه جزء منفصل للحال عنه لكنه یحتمل أن یتصیر متصلا فی الثانی بأن یتلثم فی شدتہ بنفسه فیعود إلى حالته الأولی وإعادة جزء منفصل إلى مکانہ لیتلثم جائز كما إذا قطع شیء من عضوه فأعادہ إلى مکانہ فأما سن غیرہ فلا یحتمل ذلك.

والثانی أن استعمال جزء منفصل عن غیرہ من بنی آدم إهانة بذلك للغير والأدمی بجمیع أجزائه مکرم ولا إهانة فی استعمال جزء نفسه فی إعادة إلى مکانہ (وجه) قولہما أن السن من الأدمی جزء منه فإذا انفصل استحق الدفن کله والإعادة صرف له عن جهة الاستحقاق فلا تجوز وهذا لا یوجب الفصل بین سنہ و سن غیرہ.

### الأشباه والنظائر لابن نجیم (ص: ۱۳۸)

الجزء المنفصل من الحی کمیته کالأذن المقطوعة والسن الساقط إلا فی حق صاحبه فطاهر وإن کثر ما لا ینعصر إذا تنجس.

### الدر المختار وحاشیة ابن عابدین (رد المحتار) (۲۰۷/۱)

(قوله ففی البدائع نجسة) فإنه قال: ما أبین من الحی أن کان جزءا فیہ دم کالید والأذن والأنف ونحوها فینو نجس بالإجماع، وإلا کالشعر والظفر فطاهر عندنا. اہـ ملخصا (قوله و فی الخانیة لا) حیث قال: صلی وأذنه فی کفه أو أعادها إلى مکانها تجوز صلاته فی ظاهر الروایة. اہـ ملخصا. وعلله فی التجنیس بأن ما لیس بلحم لا یحلہ الموت فلا یتنجس بالموت أی والقطع

ففي حذم الدموع، واستئصالها في البحر بما مر من البدائع، وقال في الحامية: لا شك أنها مما نجاها الحامة ولا تهرب من اللحم، فلذا أخذ الفقيه أبو الليث بالنجاسة وأقره جماعة من المتأخرين، اهـ. وفي شرح العنقا، سئلت في الجواب عن الإشكال أن إعادة الأذن وثباتها إنما يمكن غالباً بعود الحياة إليها فلا يصدق أنها مما أبيض من الحي؛ لأنها بعود الحياة إليها صارت كأنها لم تبن، ولو فرغنا من حذمات ثم أعيدت حياته معجزة أو كرامة لعاد طاهراً، اهـ.

أقول: إن عادت الحياة إليها فهو مسلم، لكن ينبغي الإشكال لو صلى وهي في كفه مثلاً، والأحسن ما أشار إليه الشارح من الجواب بقوله وفي الأشباه الخ وبه صرح في السراج فما في الحامية من حواجز مسلاته، ولو الأذن في كفه لظننا أنها في حقه؛ لأنها أذنه فلا ينافي ما في البدائع بعد تقييده بما في الأشباه.

(۶)۔۔۔ ہمارے علم کے مطابق سوال میں ذکر کردہ طریقے "vampire breast lift" میں مریض کے جسم کے کسی حصہ سے خون کے بعض اجزاء لئے جاتے ہیں، اور ازالہ عیب یا زینت کے لیے چھاتی میں انجکشن کے ذریعہ داخل کیے جاتے ہیں۔ اس کا شرعی حکم یہ ہے کہ ازالہ عیب مثلاً: چھاتی، کینسر یا کسی حادثہ کی وجہ سے متاثر ہو جائے اور طبعی حالت سے نکل کر معیوب نظر آئے، تو اس صورت میں اس طریقہ سے چھاتی کی اصلاح جائز ہے۔ البتہ اگر چھاتی طبعی حالت کے مطابق ہو، اور محض زینت کے لئے یہ طریقہ اختیار کیا جائے، تو اس صورت میں یہ جائز نہیں ہے، اور اس سے اجتناب ضروری ہے۔ کیونکہ اس میں بغیر حاجت کے جسم سے خون لیا جاتا ہے، اور پھر جسم میں داخل کیا جاتا ہے، جبکہ عام حالات میں بلا ضرورت یہ دونوں کام ناجائز ہیں۔

مذکورہ بالا تفصیل سے اس طریقے میں استعمال شدہ اجزائے ترکیبی platelet-rich plasma (PRP) کا حکم بھی واضح ہو جاتا ہے، جس کا حاصل یہ ہے کہ خون کے مذکورہ اجزاء، خون کے حکم میں ہونے کی وجہ سے نجس ہیں، لہذا زینت کے لئے ان کا استعمال جائز نہیں ہے۔ البتہ ازالہ عیب یا علاج کے لئے مقدمہ نمبر (۱) میں مذکورہ تفصیل کے مطابق اس کی گنجائش ہے۔

(۷)۔۔۔ بوٹوکس (Botox) کے بارے میں ذکر کردہ معلومات سے معلوم ہوا کہ فلر کی طرح بوٹوکس



بھی جلد میں انجکشن کے ذریعہ داخل کیا جاتا ہے، جس کے ذریعہ ازالہ میب یا زینت کے لئے مارنشی ٹیور پو جھریوں کو ختم کیا جاتا ہے۔ چونکہ فلر کی طرح یہ بھی ہنسم میں مارنشی تبدیلی پیدا کرتا ہے، اس لئے ازالہ میب یا زینت کے لئے اس کا انجکشن لگوانا فی نذرہ جائز ہے۔ جہاں تک اس کے اجزائے ترکیبی اور اس میں شہرت کا تعلق ہے، تو اس کی تفصیل یہ ہے کہ بوٹوکس، Botulinum toxin سے اخذ کیا جاتا ہے، جو ایک زہریلا مادہ ہے، اور اس کا اصل ماخذ بیکٹیریا (ایک جراثیم) ہے۔ اس لیے اس کے فوائد کے ساتھ نقصانات بھی ہیں۔ لہذا اس کا شرعی حکم یہ ہے کہ اگر اس کا استعمال کسی ماہر کے ذریعہ کیا جائے، اور ظن غالب کے درجہ میں اس سے فائدہ ہو، اور نقصان نہ ہو، تو اس صورت میں زینت کے لیے اس کا استعمال جائز ہے، ورنہ اس سے بچنا چاہیے۔ نیز اس کے مفید یا مضر ہونے کے متعلق کسی ماہر اور معتمد معالج کی رائے شرعاً معتبر ہے۔

الدر المختار وحاشیة ابن عابدین (رد المحتار) (۴/۴۲)

البنج ونحوه من الجمادات إنما يحرم إذا أراد به السكر وهو الكثير منه، دون القليل المراد به التداوى ونحوه كالطيب بالعنبر وجوزة الطيب، ونظير ذلك ما كان سمياً قتالاً كالمحمودة وهي السقمونيا ونحوها من الأدوية السمية فإن استعمال القليل منها جائز، بخلاف القدر المضر فإنه يحرم، فافهم واغتنم هذا التحرير

البحر الرائق شرح كنز الدقائق ومنحة الخالق وتكملة الطوری (۲۱۲/۸)

قال - رحمه الله:- (ويقبل قول الكافر في الحل والحرمة) قال الشارح وهذا سهو لأن الحل والحرمة من الديانات ولا يقبل قول الكافر في الديانات، وإنما يقبل قوله: في المعاملات خاصة للضرورة لأن خبره صحيح لصدوره عن عقل ودين يعتقد فيه حرمة الكذب والحاجة ماسة إلى قبول قوله لكثرة وقوع المعاملات.

(۸)۔۔۔ ناک سے متعلق سوال میں ذکر کردہ کاسمیٹک ٹریٹمنٹ "Nonsurgical rhinoplasty" میں انجکشن کے ذریعہ کیمیائی مواد ناک کی جلد میں داخل کیا جاتا ہے، جس سے عارضی طور پر اس کی ساخت اور صورت میں معمولی تبدیلی رونما ہوتی ہے، مثلاً: ناک کے دھنسے ہوئے حصہ میں انجکشن لگوانے سے، یہ کسی قدر ابھرا ہوا اور متوازن نظر آتا ہے وغیرہ۔ یہ طریقہ ازالہ میب یا زینت کے لئے اختیار

کرنا فی نفسہ جائز ہے، بشرطیکہ اس میں دھوکہ، اسراف، ضرر اور تشبہ بالفساق وغیرہ سے بچا جائے۔ جہاں تک "پلاسٹک سرجری: فقہ اسلامی کی روشنی میں" (کتاب کا نام)، میں ذکر کردہ "رینوپلاسٹی" کا تعلق ہے، تو بظاہر اس سے مراد "سرجیکل نوز جوہ" ہے، جس میں آپریشن کے ذریعہ ناک کی شکل و صورت میں دائمی تبدیلی کی جاتی ہے۔ اس کا حکم یہ ہے کہ زینت کے لیے یہ طریقہ اختیار کرنا جائز نہیں ہے، البتہ ازالہ عیب اور علاج کے لیے شرائط کے ساتھ جائز ہے۔

(۹)۔۔۔ سوال میں ذکر کردہ طریقہ "ڈرما بریشن" (Dermabrasion) اور اس کے مذکورہ دیگر متبادل جیسے: کیمیکل پیل (Chemical Peel) اور مائیکرو نیڈلنگ (Microneedling) وغیرہ، میں جسم کے مختلف حصوں کی جھریوں کو ختم کرنے کے لیے، مختلف طریقوں سے جلد کی بیرونی تہہ ہٹائی جاتی ہے، جو بعد میں قدرتی طور پر خود ہی نشوونما پاتی ہے، یہ نئی تہہ نرم ہوتی ہے، اور جھریوں سے خالی ہوتی ہے۔ چونکہ ان طریقوں سے بلا ضرورت جلد کی بیرونی تہہ ہٹائی جاتی ہے، جو تکریم بنی آدم کے خلاف ہے۔ نیز یہ نمص کی طرح ہے، جس میں چہرے یا ہنڈوں کے بالوں کو نوچا جاتا ہے، اور از روئے حدیث منع ہے۔ اس لیے اس کا شرعی حکم مقدمہ نمبر (۱) کے مطابق یہ ہے کہ ازالہ عیب کے لیے مذکورہ طریقے فی نفسہ جائز ہیں۔ لیکن محض زینت کے لیے مذکورہ طریقے اختیار کرنا جائز نہیں ہیں (لما فیہا من معنی الإہانة والنمص بدون الحاجة)۔

البتہ اس میں ذکر کردہ آخری طریقہ Skin Tightening کی مختلف صورتیں ہیں، جن میں سے بعض صورتوں میں جلد کی بیرونی تہہ زائل نہیں کی جاتی، بلکہ "لیزر ٹریٹمنٹ" کے ذریعہ جسم میں موجود کولاجن کے ذریعہ جھریوں کا ازالہ کیا جاتا ہے، چونکہ اس سے عارضی تبدیلی پیدا ہوتی ہے، اس لیے زینت کے لیے ایسے طریقے اختیار کرنے کی گنجائش ہے، جبکہ اس میں دیگر شرعی خرابیاں نہ ہوں۔

الدر المختار وحاشیة ابن عابدین (رد المحتار) (۶/۳۸۳)

"لعن اللہ الواصلة والمستوصدة والواشمة والمستوشمة والواشرة والمستوشرة والنامصة والمتنمصة" النامصة التي تنتف الشعر من الوجه والتمنصة التي يفعل بها ذلك

(۱۰)۔۔۔ (ٹاٹو (Tattoo) یعنی زینت کے لیے جسم گودو کر، اس میں نقش و نگار کرنا (وشم) ناجائز اور

زیقعدہ ۱۴۴۳ھ

حرام ہے، چاہے ایسے نقش و نگار بعد میں "ڈرما بریشن" کے مذکورہ طریقے سے ہٹانا ممکن ہو یا نہ ہو، زینت کے لیے جسم کو دوا کر اس میں نقش و نگار کرنا بہر صورت ناجائز اور حرام ہے۔ البتہ اگر اس ناجائز عمل کا ارتکاب کیا جائے، تو بعد میں "ڈرما بریشن" یا دیگر طریقوں سے ایسے نقش و نگار ہٹانے میں یہ تفصیل ہے کہ "وشم" کے بعد جسم میں جو نقش پڑ جاتے ہیں، وہ جسم کا حصہ بن جاتے ہیں، اور ضرر کے بغیر ان کا ازالہ مشکل ہوتا ہے۔ اس لیے اس کا ازالہ شرعاً ضروری نہیں ہے۔ تاہم چونکہ یہ جسم میں ایک عیب ہے، اس لیے ڈرما بریشن یا دیگر طریقوں سے اس کا ازالہ جائز ہے، بشرطیکہ ازالہ عیب میں عیب کے بقدر یا اس سے بڑا ضرر نہ ہو۔

الدر المختار وحاشیة ابن عابدین (رد المحتار) (۳۳۰/۱)

مطلب فی حکم الوشم (تنبیہ مفہم)

يستفاد مما مر حکم الوشم فی نحو اليد، وهو أنه كالاختضاب أو الصبغ بالمتنجس؛ لأنه إذا غرزت اليد أو الشفة مثلاً بآبرة. ثم حشى محلها بكحل أو نيلة ليخضر تنجس الكحل بالدم، فإذا جمد الدم والتأم الجرح بقي محله أخضر، فإذا غسل طهر؛ لأنه أثر يشق زواله؛ لأنه لا يزول إلا بسلخ الجلد أو جرحه، فإذا كان لا يكلف بإزالة الأثر الذي يزول بماء حار أو صابون فعدم التكليف هنا أولى، وقد صرح به في القنية فقال: ولو اتخذ في يده وشما لا يلزمه السلخ اهـ. لكن في الذخيرة: لو أعاد سنه ثانياً ونبت وقوى، فإن أمكن قلعه بلا ضرر قلعه وإلا فلا وتنجس فمه

الأسباه والنظائر لابن نجيم (ص: ۷۴)

الثالثة: الضرر لا يزال بالضرر

وهي مقيدة لقولهم: الضرر يزال، أي لا بضرر.

(۱۱)۔۔۔ "لیزر ٹریٹمنٹ" کی متعدد صورتیں ہیں، اس لئے سب صورتوں پر ایک حکم لگانا مشکل ہے۔

جہاں تک جھریوں کے ازالہ کے لئے سوال میں ذکر کردہ لیزر ٹریٹمنٹ (Laser Skin Resurfacing) کا تعلق ہے، تو یہ "سر جیکل ٹریٹمنٹ" کے حکم میں ہے، کیونکہ اس کے ذریعہ جلد کی بیرونی تہ زائل کی جاتی ہے، اس لیے زینت کے لئے اس کا استعمال ناجائز ہے۔ البتہ ازالہ عیب کے درجہ میں اس کی گنجائش ہے۔ تاہم

لیزر ٹریٹمنٹ کی جن صورتوں میں جلد کی تہہ زائل نہیں کی جاتی، بلکہ اس سے ذریعہ جسم میں ۱۰۰۰ جی ایم کے ذریعہ بھریوں کا ازالہ کیا جاتا ہے تو زینت کے لیے اس لیزر ٹریٹمنٹ کی گنجائش ہے۔ جبکہ اس میں کوئی اور شرعی خرابی نہ ہو۔

(۱۲)۔۔۔ رنگ گورا کرنے کے لیے سوال میں ذکر کردہ طریقہ "Skin Whitening Injections" کے مطالعہ سے معلوم ہوا کہ اس میں چہرے اور جسم کے دیگر حصوں کی جلد کو گورا کرنے کے لیے متعدد انجکشن لگوائے جاتے ہیں، جن کے ذریعہ حیوانات اور انسانی کے اجزاء پر مشتمل کولاجین وغیرہ کو جلد میں داخل کیا جاتا ہے۔ یہ عمل بہت سارے انجکشن پر مشتمل ہونے کی وجہ سے تکلیف دہ ہونے کے علاوہ، ضرر رساں بھی ہے، چنانچہ اس عمل کے بعد معدہ اور سانس کے امراض، البرقی اور بعض دیگر عوارض میں مبتلا ہونا پایا جاتا ہے۔ اس لیے زینت کے لیے ایسا طریقہ اختیار کرنا جائز نہیں ہے۔ رنگ گورا کرنے والی کریم میں چونکہ مذکورہ خرابیاں نہیں ہیں، اس لیے یہ جائز ہے۔

(۱۳)۔۔۔ اصل یہ ہے کہ کسی مصلحت اور فائدہ کے بغیر، جسم کو تکلیف اور اذیت دینا جائز نہیں ہے، تاہم اگر کوئی مصلحت مثلاً: علاج وغیرہ کے لیے اس کی نوبت آئے تو شرعی حدود کے اندر اس کی گنجائش ہے۔ جہاں تک زینت کے لئے جسمانی تکلیف کا تعلق ہے تو زینت بھی چونکہ ایک مصلحت ہے اور اس کا روانہ عہد رسالت سے ہے، اس لیے زینت کے لیے ایسے عمل کی گنجائش ہے، جس میں کان یا ناک چھیدوانے کے بقدر معمولی تکلیف ہو۔ تاہم اگر اس کے لیے غیر معمولی تکلیف دہ عمل اختیار کیا جائے، جس کے لیے باقاعدہ جلد کو سُن کرنے کی ضرورت ہو، اور اس کے بغیر اس کی تکلیف ناقابلِ تحمل ہو تو زینت کے لیے ایسا طریقہ اختیار کرنا جائز نہیں ہے۔

البحر الرائق شرح كنز الدقائق ومنحة الخالق وتكملة الطوری (۵۵۴/۸)

و الأصل أن إبصال الألم إلى الحيوان لا يجوز شرعاً إلا لمصالح تعود إليه وفي الختان إقامة السنة وتعود إليه أيضاً مصلحته لأنه جاء في الحديث الختان سنة بحارب على تركها وكذا يجوز كى الصغبر وربط قرحتة وغيره من المداواة وكذا يجوز ثقب أذن البنات الأطفال؛ لأن فيه منفعة

للرصة و تبار، اصل ذلك من وقعه -صلى الله عليه وسلم- إلى يومنا هذا من غير تكبير  
(۱۴)۔۔۔ "مائیکرو بلیڈنگ" (Microblading) کے مطالبہ سے معلوم ہوا کہ اس میں چھوٹی چھوٹی  
سویوں پر مشتمل ایک آلے سے بھنڈوں کے اندر خالی جگہوں کو زخمی کیا جاتا ہے، اس کے بعد ان میں ایک  
خاص قسم کا رنگ بھرا جاتا ہے، جس سے بھنڈوں گہنی نظر آتی ہیں۔ یہ طریقہ دشم میں داخل ہے، جسے زینت کے  
لیے اختیار کرنا ناجائز اور حرام ہے، اس لیے اس سے بچنا ضروری ہے۔

الدر المختار وحاشية ابن عابدين (رد المحتار) (۳۸۳/۶)

والواشمة: التي تشتم في الوحه والذراع، وهو أن تغرز الجلد بإبرة ثم يحسنى بكحل أو نيل  
فيزرق والمستوشمة: التي يفعل بنا ذلك بطلبها

(۱۵)۔۔۔ جسم کے کسی حصہ کو زینت کے لیے چھیدوانے (piercing) کے حکم میں یہ تفصیل ہے کہ  
جسم کو زینت کے لیے چھیدوا کر اس میں زیور پہننے کی وہ صورت جائز ہے، جو عام مسلمانوں کے عرف میں  
زینت کے لیے رائج ہو، جیسے: کان یا ناک میں چھید کر کے زیور پہننا۔ اور جو طریقے صرف کفار یا فساق کے  
عرف میں رائج ہوں، ان کو اختیار کرنا جائز نہیں ہے، جیسے: بعض لوگ ہونٹوں میں چھید کر کے زیور پہنتے ہیں،  
اس طریقہ میں فساق اور کفار کے ساتھ مشابہت کی وجہ سے، اسے اختیار کرنا ناجائز ہے، نیز اس میں بغیر فائدہ  
کے جسم کو اذیت دی جاتی ہے، اس لیے اس سے بچنا لازم ہے۔

الدر المختار وحاشية ابن عابدين (رد المحتار) (۴۲۰/۶)

(وبكره) للولى الباس (الخلخال أو السوار للصبى) ولا بأس بثقب أذن البنت والطفل  
استحسانا ملتنقط. قلت: وهل يجوز الخزام في الأنف، لم أره.....

(قوله الخخال) كلبال ويسمى خلخالاً ويضم قاموس (قوله للصبى) أى الذكر لأنه من  
زينة النساء ط (قوله والطفل) ظاهره أن المراد به الذكر مع أن ثقب الأذن لتعليق القرط، وهو من  
زينة النساء، فلا يحل للذكور، والذي فى عامة الكتب، وقدمنا عن التتارخانية: لا بأس بثقب أذن  
الطفل من البنات وزاد فى الحاوى القدسى: ولا يجوز ثقب أذان البنين فالصواب إسقاط الواو

قوله لم أرد) قلت: إن كان مما يتزين النساء به كما هو في بعض البلاد فهو فيها كثقب القرط احد ط وقد نص الشافعية على جواز مدني

البحر الرائق شرح كنز الدقائق ومنحة الخالق وتكملة الطوري (٥٥٤/٨)

والأصل أن إيصال الألم إلى الحيوان لا يجوز شرعا إلا لمصالح تعود إليه وفي الختان إقامة السنة وتعود إليه أيضا مصلحته لأنه جاء في الحديث الختان سنة يحارب على تركها وكذا يجوز كي الصغير وربط قرحته وغيره من المداواة وكذا يجوز ثقب أذن البنات الأطفال؛ لأن فيه منفعة للزينة وكان يفعل ذلك من وقته -صلى الله عليه وسلم -إلى يومنا هذا من غير تكبير

(١٦)--- پلازما خون کا جزو ہونے کی وجہ سے نجس ہے، چاہے انسان کا ہو یا حیوان کا۔ اس لیے زینت کے لیے ایسی چیز کا استعمال ناجائز ہے، جس کے اجزائے ترکیبی میں پلازما شامل ہو، البتہ اگر قلب ماہیت کے ذریعہ پلازما کی ماہیت بدل گئی ہو، تو اس صورت میں اس کے استعمال کی گنجائش ہو سکتی ہے۔

(١٧)--- زینت کے جو طریقے کفار یا فساق کے ساتھ خاص ہیں، اور عام مسلمانوں کے عرف میں رائج نہیں ہیں، تو ایسے طریقوں سے بچنا لازم ہے۔ البتہ اگر زینت کا کوئی طریقہ شرفاء اور فساق سب کے ہاں رائج ہو، اور عام مسلمانوں کے عرف میں اسے زینت کے لیے اختیار کیا جاتا ہو، اور اس میں کوئی اور شرعی خرابی نہ ہو، تو اسے اختیار کرنا جائز ہے، ایسا طریقہ صرف اس وجہ سے ناجائز نہیں ہوگا کہ اس کی ابتداء کفار سے ہوئی تھی۔

الدر المختار وحاشية ابن عابدين (رد المحتار) (٤٢٠/٦)

(ويكره) للولي إلباس (الخلخال أو السوار لصبى) ولا بأس بثقب أذن البنت والطفل استحسانا ملتقط . قلت : وهل يجوز الخزام في الأنف، لم أرد.....


(قوله الخلخال) كلبال ويسمى خلخالاً ويضم قاموس (قوله للصبى) أى الذكر لأنه من زينة النساء ط (قوله والطفل) ظاهره أن المراد به الذكر مع أن ثقب الأذن لتعليق القرط، وهو من زينة النساء، فلا يحل للذكور، والذي في عامة الكتب، وقدمناه عن التتارخانية: لا بأس بثقب أذن الطفل من البنات وزاد في الحاوى القدسى: ولا يجوز ثقب آذان البنين فالصواب إسقاط الواو


(قوله لم أره) قلت: إن كان مما يترين النساء به كما هو في بعض البلاد فهو فيها كغيب القروط اذ  
 ط وقد نص التافعية على جواز مدني..... والله تعالى أعلم

والجواب

فداء الله  
 دار الأئمة بامره وارا العلوم كراچی  
 ٢٤ شعبان الحکم / ١٣٣٣ هـ  
 ٢٠ / ١٤٣ / ٢٠٢٣ هـ


جواب الحمد لله العون قههم كهم مر لى  
 اور صحيح ہے۔ ماشا واللہ تمام ہوز توں کی  
 لغویں طرح کر دی گئی ہے۔ لیکن چونکہ ان  
 معاملات میں ہر صحیح چیز نیات ملنا ممکن نہیں  
 اس لئے دوسرے اہل فتویٰ سے بھی رجوع  
 کر لیا جا تو بہتر ہے۔ واللہ سبحانہ اعلم

الجواب صحیح  
 فقہ الاسلامی  
 ١٢٨٠ - ١٢٨١  


بندہ  
 الجواب صحیح  
 محمد عبدالقادر عیسیٰ  
 ١٢٨٠ - ١٢٨١  


الجواب صحیح  
 شاہ محمد تفضل علی  
 ٢٩ / ١ / ١٤٣٣ ہ

الجواب صحیح  
 خلیل احمد بیگی  
 ٢٩ - ١ - ١٤٣٣ ہ

الجواب صحیح  
 محمد النان عیسیٰ  
 ٢٨ / ١ / ١٤٣٣ ہ  


دار الایضاء  
 ٢٩ / ١ / ١٤٣٣ ہ  


☆☆☆